

TEZAUUR LITURGIC

8 AUGUST

**SLUJBA
SF. IERARH-
MĂRTURISITOR
EMILIAN,
EPISCOPUL
CIZICULUI**



ATENA, 2010



Ψαλλομένη τῆ 8^η Αὐγούστου

ΑΚΟΛΟΥΘΙΑ ΑΓΙΟΥ ΑΙΜΙΛΙΑΝΟΥ ΤΟΥ ΟΜΟΛΟΓΗΤΟΥ, ἐπ. ΚΥΖΙΚΟΥ

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰσιῶμεν Στίχους ς' καὶ ψάλλομεν Στιχηρὰ Προσόμοια τῆς Ἑορτῆς γ' καὶ τοῦ Ἁγίου γ'.

Τῆς Ἑορτῆς. Ἦχος δ'. Ἔδωκας σημείωσιν.

Σήμερον ὑπέδειξας, τὴν Σὴν Θεότητα Κύριε, τοῖς σεπτοῖς Ἀποστόλοις Σου, Μωσεῖ σὺν Ἡλίᾳ τε, ὡς Θεὸς τοῦ Νόμου, καὶ χάριτος πέλων, ὁ λυτρωσάμενος ἡμᾶς, ἐκ τοῦ θανάτου νῦν τῆς χειρώσεως, μεθ' ᾧν Σοῦ τὴν φιλόνητον, οἰκονομίαν δοξάζομεν, Ἰησοῦ παντοδύναμε, ὁ Σωτὴρ τῶν ψυχῶν ἡμῶν.

Σήμερον ἐξέλαμψας, φωτοειδῆς ὑπὲρ ἥλιον, τηλαυγῶς ἐν ὄρει Θαβώρ, δεικνύων τοῖς φίλοις Σου, ὅτι Σὺ ὑπάρχεις, ἀπαύγασμα δόξης, ὁ τὴν οὐσίαν τῶν βροτῶν, δι' εὐσπλαγχνίαν φορέσας Κύριε· διό Σοῦ τὴν φιλόνητον, οἰκονομίαν δοξάζομεν, Ἰησοῦ παντοδύναμε, ὁ Σωτὴρ τῶν ψυχῶν ἡμῶν.

Σήμερον ἀγάλλονται, οἱ ἐπουράνιοι Ἄγγελοι, σὺν βροτοῖς ἐορτάζοντες, Χριστέ Σοῦ τὴν ἔλλαμψιν, τὴν φρικτὴν καὶ θεῖαν, τὴν ἐν Θαβωρίῳ ἐν ᾧ παρέστησας Μωσῆν, καὶ τὸν Ἥλιαν Σωτὴρ Φιλάνθρωπε, καὶ Πέτρον καὶ Ἰάκωβον, καὶ Ἰωάννην ὑμνοῦντάς Σε, Ἰησοῦ Παντοδύναμε, ὁ Σωτὴρ καὶ Θεὸς ἡμῶν.

Τοῦ Ἁγίου. Ἦχος ὁ αὐτὸς. Ὁ ἐξ ὑψίστου κληθεῖς.

Ὁ τὴν εἰκόνα Χριστοῦ σαφῶς τιμήσας, ὅτε τὸ λεόντειον θράσος ἐμαίνετο, καὶ τοὺς λαοὺς διεκλόνησεν, ἀνακαινίζον, τοῦ Κοπρωνύμου ἄθεον αἵρεσιν, τότε τοῦτο Πάνσοφε, σαφῶς διήλεγξας, σὴ παρρησία χρησάμενος, συνηθροισμένης, Ἀρχιερέων τῆς συνελεύσεως· ὅθεν ἐγνώσθης γενναιότατος, στρατιώτης Χριστοῦ παμμακάριστε, Ὅν ἰκέτευε σῶσαι, καὶ φωτίσαι τὰς ψυχὰς ἡμῶν.

Ὁ οὐρανίαις μοναῖς ἐνφκισμένος, ὅτε τὴν ἀτίθασον γνώμην καὶ ἄθεον, ὁ δυσσεβῆς ἐνεδείξατο, ὑπερορίαις, καταδικάσας τὴν σὴν στερρότητα, τότε τὸν Παράδεισον ὅθεν πεπτώκαμεν μόνην πατρίδα θεσπέσιε, σαφῶς γινώσκων, μέτ' εὐφροσύνης καίρων ὑπέμεινας· ὅθεν δικαίως τὴν ἀκήρατον, ἠξιώθης ζῶν κατοπεῦσαι Χριστόν, Ὅν ἰκέτευε σῶσαι, καὶ φωτίσαι τὰς ψυχὰς ἡμῶν.

Πυρίνη γλώσση πανσόφως κεκρημένος, ὅτε μιζοβάρβαρον νόμον ἐθέσπισε, μὴ προσκυνεῖσθαι κελεύοντα, τὴν σεβασμίαν, Χριστοῦ εἰκόνα Λέων ὁ τύραννος, τότε σὺ τὸν ἔνθεον νόμον ἀντέθηκας, ὡς διαβαίνει προσκύνησις, ἢ τῆς εἰκόνας, ὡς πού τις ἔφη πρὸς τὸ ἀρχέτυπον, καὶ τῷ σῶ λόγῳ ὡς ἐμβρόντητος, ἀπεφάνθη ὁ θῆρ ὁ δυσώνυμος, πανσεβάσμιε Πάτερ, θεορρημον ἱερώτατε.

Δόξα. Ἦχος πλ. β'.

Βίον ἔνθεον ἀσκήσας, βῆμα ἄθεον οὐκ ἐπτοήθης, Αἰμιλιανὲ πατὴρ ἡμῶν Ὅσιε. Τὸν Σταυρὸν γὰρ τοῦ Χριστοῦ ὀπλισάμενος, καὶ τὴν μάχαιραν τοῦ Πνεύματος, ἀνδρείως ἠγωνίσω κατὰ τοῦ θηρὸς τοῦ ἀλάστορος, καὶ τῆς αἰρέσεως ἤλεγξας τὸ δυσσεβές. Διὸ καὶ ἀνεδείχθης Μαρτύρων ἰσοστάσιος, καὶ Ὁμολογητῆς καρτερώτατος, ὡς ποιμὴν ἀληθινὸς προκινδυνεύων τῆς πίστεως, καὶ διδάσκαλος τῆς ἀληθείας. Καὶ νῦν ἐν παρρησίᾳ τῷ θρόνῳ τοῦ Χριστοῦ παριστάμενος, μὴ διαλίπης πρεσβεύων ὑπὲρ εἰρήνης τοῦ κόσμου, καὶ τῆς ποιμνῆς σου ἔνδοξε.

Καὶ νῦν. Ἦχος α'.

Ὁ πάλαι τῷ Μωσεῖ συλλαλήσας, ἐπὶ τοῦ ὄρους Σινᾶ διὰ συμβόλων, ἐγὼ εἰμι, λέγων ὁ Ὄν, σήμερον ἐπ' ὄρους Θαβώρ, μεταμορφωθεὶς ἐπὶ τῶν

Μαθητῶν, ἔδειξε τὸ ἀρχέτυπον κάλλος τῆς εἰκόνας, ἐν ἑαυτῷ τὴν ἀνθρωπίνην ἀναλαβοῦσαν οὐσίαν, καὶ τῆς τοιαύτης χάριτος, μάρτυρας παρασησάμενος Μωϋσῆν καὶ Ἥλιαν, κοινωνοὺς ἐποιεῖτο τῆς εὐφροσύνης, προμηνύοντας τὴν ἔνδοξον διὰ Σταυροῦ, καὶ σωτήριοι Ἀνάστασιν.

Εἴσοδος· Φῶς ἰλαρόν· Προκείμενου τῆς ἡμέρας· καὶ τὰ Ἀναγνώσματα.

Προφητείας Ἡσαΐου τὸ Ἀνάγνωσμα (μγ' 9-14).

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

Σοφίας Σολομῶντος τὸ Ἀνάγνωσμα (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα (ε' 15-23, στ' 1-3).

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι

τῆ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσῃ τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὀργὴν εἰς ῥομφαίαν. Συνεκπολεμήσῃ αὐτῷ ὁ κόσμος ἐπὶ τοὺς παράφρονας· πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσῃ κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσῃ αὐτούς, καὶ ἐρημώσῃ πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν. Ἦχος α'.

Εὐφραίνου ἐν Κυρίῳ, πόλις τῆς Κυζίκου, ἀγάλλου καὶ χόρευε, πιστῶς λαμπροφοροῦσα, Αἰμιλιανὸν τὸν πανένδοξον Ἱεράρχην, καὶ κήρυκα τῆς πίστεως, ὡς θησαυρὸν ἐν κόλποις κατέχουσα.

Ἀπόλαυε τῶν αὐτοῦ χαρίτων, τὰς ἰάσεις καθορῶσα, εὐφήμησον τὸν τῆς πλάνης τῶν αἰρέσεων σοφῶς ἐλέγξαντα, καὶ εὐχαρίστως τῷ Σωτῆρι βόησον· Κύριε δόξα Σοι.

Ὁ αὐτός.

Τῆ τῶν ἀσμάτων φαιδρότητι, ἀδελφοί, τὴν παροῦσαν φαιδρύνωμεν ἡμέραν, καὶ ἐπιλαμπρύνωμεν αὐτὴν ταῖς τοῦ βίου ἡμῶν ἐνθέοις πράξεσιν. Ἴδου γὰρ παραγέγονε τῆ ἐτησίῳ μνήμῃ ὁ ἡμέτερος πολιοῦχος, καὶ ἀντιλήπτωρ θερμότατος, Αἰμιλιανὸς ὁ θαυμάσιος, παρέχων παρὰ Χριστοῦ τὴν χάριν κατὰ πνευμάτων ἀκαθάρτων, τοῖς πιστῶς αἰτουμένοις· καὶ γὰρ ἔχει, ὡς ὑπὲρ Χριστοῦ παθῶν, τὸ εὐπαρρήσιαστον, ὡς Ἱεράρχης τὸ ἀξίωμα, τοῦ πρεσβεῦει ὑπὲρ τῶν ψυχῶν ἡμῶν.

Δόξα. Ἦχος πλ. α'.

Ἀποστολικῶν παραδόσεων ζηλωτής, καὶ τῆς πλάνης καθαιρέτης ἐφάνης, μακάριε. Ἴδου γὰρ τὴν Χριστοῦ ἁγίαν καὶ πάνσεπτον εἰκόνα, ὑπὸ χειρῶν ἀνόμων καθαιρουμένην, καὶ θείου ζήλου ἐμφορηθεὶς, ἤλεγξας ἐμφρόνως τοὺς ἀσεβοῦντας, καὶ ἔθηκας τὴν ψυχὴν σου ὑπὲρ τοῦ τιμᾶσθαι τῆς δόξης τὸν Κύριον· ἢ γὰρ τιμὴ τῆς εἰκόνης ἐπὶ τὸ πρωτότυπον διαβαίνει. Τοῦτον πρέσβευε

ἀδιαλείπτως ὑπὲρ ἡμῶν, τῶν αἰτουμένων διὰ σοῦ εἰρήνην καὶ μέγα ἔλεος.

Καὶ νῦν. Τῆς ἑορτῆς.

Νόμου καὶ Προφητῶν Σε, Χριστέ...

Εἰς τὸν Στίχον. Ἦχος α'. Τῶν οὐρανίων ταγμάτων.

Δεῦτε πιστοὶ συνελθόντες πανηγυρίσωμεν, ἐπὶ τῇ μνήμῃ πάντες, Ἱεράρχου τοῦ Θεοῦ, αἰτούμενοι παισιμάτων ἀπαλλαγὴν, καὶ τοῦ βίου διόρθωσιν, παρὰ Χριστοῦ τοῦ Σωτήρος καὶ Λυτρωτοῦ, τῶν ψυχῶν ἡμῶν πρεσβείαις αὐτοῦ.

Στ.: Τὸ στόμα μου λαλήσει σοφίαν...

Τῶν οὐρανῶν αἱ δυνάμεις φόβῳ παρίσταντο, ἠνίκα τὴν θυσίαν, τὴν ἀγνὴν ἐπετέλεις. Νῦν δὲ μετὰ τούτων, Πάτερ συνῶν, τὸν Σωτῆρα ἰκέτευε, ὑπὲρ τῶν πόθῳ τελούντων σου τὴν σεπτὴν, καὶ σεβάσμιον πανήγυριν.

Στ.: Οἱ Ἱερεῖς Σου Κύριε...

Ὁ τῶν Ἁγίων ταῖς μνεῖαις ἐνδοξαζόμενος, αὐτῶν ταῖς ἰκεσίαις, ἐπικάμφθητι Σῶτερ, καὶ σῶσον ἐκ κινδύνων καὶ πειρασμῶν, τοὺς τὴν μνήμην γεραίροντας, τοῦ Σοῦ Ὁσίου Χριστέ Αἰμιλιανοῦ, τοῦ πρεσβεύοντος σωθῆναι ἡμᾶς.

Δόξα. Ἦχος πλ. δ'.

Τῆς θεότητός Σου Χριστέ τῷ φωτί, λελαμπρυσμένος τὴν ψυχὴν, Ἀιμιλιανὸς ὁ θεῖος, εἰς ὄρος τῶν ἀρετῶν ἐπαρθείς, γενναίως ὑπερήθλησε· τυράννων οὐκ ἔπηξεν ἀπειλᾶς, οὐ θυμόν, οὐδὲ ὑπερορίας· ἀλλ' ὡς ποιμὴν ἀληθινός, ἔδωκεν ἑαυτὸν ὑπὲρ τῶν προβάτων Σου. Διὸ σὺν αὐτῷ κοινωνοὺς ἡμᾶς ποίησον, τῆς σῆς δόξης εἰς τοὺς αἰῶνας.

Καὶ νῦν. Τῆς ἐορτῆς.

Τῆς θεότητός Σου Χριστέ...

Νῦν ἀπολύεις, Τρισάγιον, Ἀπολυτίκιον τοῦ Ἁγίου. Ἦχος δ'. Ταχὺ προκατάλαβε.

Μαρτύρων ὁμότροπος, Ἱεραρχῶν καλλονή, Ὅσιων ἀγλάϊσμα, Ὁρθοδοξίας φωστήρ, Αἰμιλιανὲ πανσεβάσμιε· ἤλεγξας τοῦ τυράννου, τὴν ἀντίθεον πλάνην, ἄνωθεν ἠξιώθης, τῶν στεφάνων τῆς νίκης, καὶ πρεσβεύεις ἀπαύστως ὑπὲρ τῶν ψυχῶν ἡμῶν.

Δόξα. Καὶ νῦν. Τῆς Ἐορτῆς. Ἦχος βαρὺς.

Μετεμορθώθης ἐν τῷ ὄρει Χριστέ ὁ Θεός, δείξας τοῖς Μαθηταῖς Σου τὴν δόξαν Σου, καθὼς ἠδυναντο. Λάμπσον καὶ ἡμῖν τοῖς ἀμαρτωλοῖς, τὸ φῶς Σου τὸ αἶδιον, πρεσβείαις τῆς Θεοτόκου, Φωτοδότα δόξα Σοι. *Ἀπόλυσις.*

ΕΙΣ ΤΟΝ ΟΡΘΡΟΝ

*Μετὰ τὴν α' Στιχολογίαν. Κάθισμα. Ἦχος δ'.
Κατεπλάγη Ἰωσήφ.*

Τὴν τῶν βροτῶν ἀπαλλαγὴν ἀπὸ τῆς πλάνης τοῦ θήρος, κατορθωσάμενος σοφῶς, κατηξιώθης ἐκ Θεοῦ, τῆς αἰδίου τρυφῆς, τῆς ἐν Παραδείσῳ ταύτης καὶ ἡμᾶς ἀξιώσειεν, Ἀμιλιανὲ ὦ παναοίδιμε, ταῖς σαῖς θερμαῖς δεήσεσιν, ὁ πάντων λυτρωτῆς τε καὶ Κύριος, τοὺς προσκυνοῦντας Αὐτοῦ τὴν θείαν ἐν εἰκόνι ὁμοίωσιν.

Δόξα. Καὶ νῦν. Τῆς ἐορτῆς.

Τὴν τῶν βροτῶν ἐναλλαγὴν, τὴν μετὰ δόξης Σου Σωτήρ, ἐν τῇ δευτέρᾳ καὶ φρικτῇ, τῆς Σῆς ἐλεύσεως δεικνύς, ἐπὶ τοῦ ὄρους Θαβὼρ μετεμορφώθης· Ἡλίας καὶ Μωσῆς συνελάλουν Σοι, τοὺς τρεῖς τῶν Μαθητῶν συνεκάλεσας, οἱ κατιδόντες Δέσποτα τὴν δόξαν Σου, τῇ ἀστραπῇ Σου ἐξέστησαν. Ὁ τότε τούτοις, τὸ φῶς Σου λάμπας, φώτισον τὰς ψυχὰς ἡμῶν.

Μετὰ τὴν β' Στιχολογίαν. Κάθισμα ὁμοιον.

Ἵπὲρ τιμῆς τῆς τοῦ Χριστοῦ θείας μορφῆς, καὶ τῶν αὐτῷ τετιμημένον αἰκισθεῖς, καὶ κατευνάσας εὐθαρσῶς τῆς Ἐκκλησίας τὸν κλύδωνα καὶ τὸν σάλον, ἠξιώσας πολλῆς παρρησίας, σοφέ, αἰτεῖσθαι παρ' Αὐτοῦ χάριν καὶ ἔλεος, καὶ τῶν

παισμάτων ἄφρσιν, θεόφρον, τοῖς μετὰ πόθου τιμῶσί σε, καὶ τὴν εἰκόνα Αὐτοῦ ἐν πίστει προσκυνοῦσι τὴν ἄκρανον.

Δόξα. Καὶ νῦν. Τῆς ἐορτῆς.

Ἐν τῷ ὄρει τῷ Θαβώρ, μεταμορφούμενος Σωτήρ, τοῖς προκρίτοις Μαθηταῖς, δείξας τὴν δόξαν Σου Χριστέ, τὸ ἀναλλοίωτον ἥσπραψας τῆς Θεότητος. Νεφέλη δὲ φωτός, συνεκάλεσας, Ἥλιαν καὶ Μωσῆν συλλαλοῦντάς Σοι· διὸ καὶ Πέτρος ἔλεγεν· Οἰκτίρμον, καλὸν ἐστὶν ὧδε εἶναι σὺν Σοί. Ὁ τότε τούτοις, τὸ φῶς Σου λάμπας, φώτισον τὰς ψυχὰς ἡμῶν.

Μετὰ τὸν Πολυέλεον, Κάθισμα. Ἦχος δ'. Ὁ ὑψωθείς ἐν τῷ Σταυρῷ.

Ὁ ἀνελθὼν εἰς οὐρανοὺς μετὰ πότιμον, καὶ πρὸ τοῦ θρόνου τοῦ Χριστοῦ ἐντυγχάνων, σὺν τοῖς Ἀγγέλοις αἴτησαι μακάριε, ἵνα τὴν ζωὴν ἡμῶν ἐκ παντοίων κινδύνων λυτρώσηται καὶ θλίψεως, ὡς Δεσπότης καὶ μόνος, τῶν ἐν ἀνάγκαις ῥύστης καὶ σωτήρ, ὃν σὺν Πατρὶ ἀνυμνοῦμεν καὶ Πνεύματι.

Δόξα. Καὶ νῦν. Τῆς ἐορτῆς.

Ὁ ἀνελθὼν σὺν Μαθηταῖς...

Οἱ Ἀναβαθμοί. Τὸ δ' ἀντίφωνον τοῦ δ' ἤχου.

Προκείμενον: Ἦχος δ'. Οἱ Ἱερεῖς Σου Κύριε...

Στ.: Ἀκούσατε ταῦτα πάντα τὰ ἔθνη.

*Εὐαγγέλιον κατὰ Λουκᾶν. Εἶπεν ὁ Κύριος τοῖς
ἐαυτοῦ μαθηταῖς: Προσέχετε ἀπὸ τῶν ἀνθρώπων...*

Ὁ Ν' ψαλμός.

Δόξα. Ταῖς τοῦ Ἱεράρχου...

Καὶ νῦν. Ταῖς τῆς Θεοτόκου...

*Ἐλεῆμον, ἐλέησόν με ὁ Θεός... Ἰδιόμελου.
Ἦχος πλ. β'.*

*Ὅσιε τρισμάκαρ, ἀγιώτατε πάτερ, ὁ ποιμὴν ὁ
καλός, καὶ τοῦ ἀρχιποίμενος Χριστοῦ μαθητής, ὁ
τιθεὶς τὴν ψυχὴν ὑπὲρ τῶν προβάτων, αὐτὸς καὶ
νῦν πανεύφημε, τῆς Κυζίκου ὁ Πρόεδρος, αἴτησαι
πρεσβείαις σου, δωρηθῆναι ἡμῖν τὸ μέγα ἔλεος.*

*Εἶτα εἰς Κανὸν τῆς Ἑορτῆς, καὶ τοῦ Ἁγίου
οὔτος, οὔ ἡ Ἀκροστιχίς. Τὸν μέγαν Αἰμιλιανὸν ἐν
ἄσμασιν ἔξοχα μέλπω. Θεοφάνους.*

Ῥδὴ α'. Ἦχος α'. Σοῦ ἡ τροπαιοῦχος.

*Ταῖς ὑπερκοσμίαις συνοικῶν, ταξιαρχίαις
θεόφρον μακάριε, τοὺς ἐπιτελοῦντάς σου,
χαρμονικῶς τὴν ποθητὴν πανήγυριν, Πάτερ
ἐποπτεύων, τῆς σωτηρίας ἀξιώσον.*

Ὅλος τῷ Δεσπότη συγκραθεῖς, καὶ τοῖς ἐκεῖθεν ἀστράψας πυρσεύμασι, πᾶσαν κατεφώτισας, σαῖς διδαχαῖς θεοσεβῆ πανήγυριν, ὡς ἱεροφάντωρ, φανεῖς θεόφρον θεόληπτε.

Νοῦν καθηγεμόνα τῶν παθῶν, δι' ἀρετῆς Ἱεράρχα κατέστησας, οἷα δικαιοτάτος, διαιτητῆς τῆ τε ψυχῆ καὶ τῷ σώματι, Πάτερ διανέμων, τοῖς ἑκατέροις τὰ πρόσφορα.

Μύστης ἀκριβῆς τῶν ὑπὲρ νοῦν, τῆς Ἐκκλησίας σαφῶς προῖστάμενος, ὄφθης παναοίδιμε, καὶ κραταιὸς τῆς ἀληθείας πρόμαχος, μύλας τῶν λεόντων, συνθλῶν καὶ φράπτων τὰ στόματα.

Θεοτοκίου.

Ἐνα ἑκατέραις εὐσεβῶς, τὸν ἐκ γαστρός Σου τεχθέντα γινώσκωμεν, φύσεσι Πανάμωμε, Θεὸν ὁμοῦ ὑπερφυῶς καὶ ἄνθρωπον, ἔχοντα τελείως ἑκάστης τὰ ιδιώματα.

Ῥδὴ γ'. Ὁ μόνος εἰδὼς τῆς τῶν βροτῶν.

Ἰκέτην θεόφρονα Χριστοῦ, πιστοῖς σε προβαλλόμεθα, τὸν δι' Αὐτὸν λαμπρῶς ἀριστεύσαντα, καὶ τὴν εἰκόνα Τούτου τιμήσαντα, τοῦ σεπτοῦ κηρύγματος, καὶ τὴν ἄνωθεν πίστιν φυλάξαντα.

Μαρτύρων στερρότητα δεικνύς, θεόφρον
ἀξιάγαστε, τὴν δυσσεβῆ ὄφρὸν ἐξεφαύλισας, τῆς
Ἐκκλησίας ἐκφανεῖς πρόβολος, ἀρραγῆς
ἀκλόνητος, καὶ μεσίτης ἔνθεος, καρτερῶς
διελέγχων τοὺς ἄφρονας.

Ἴὸν τῆς αἰρέσεως πιών, εἰς κόρον ὁ
παμπόνηρος, διδακτικῶ σου λόγῳ διήλεγκται·
φωτὶ γὰρ σκότος ἐξαφανίζεται, καὶ γυμνοῦται
πλάσματα, πονηροῦ βουλεύματος τῆς ἐνθέου
σοφίας ταῖς λάμπυσι.

Θεοτοκίου.

Λαμπρᾶ Σε φωνῆ νῦν ἐκ ψυχῆς, κυρίως
Θεομήτορα, τὴν τὸν Θεὸν τεκοῦσαν κηρύττομεν,
σεσαρκωμένον ἐκ Σοῦ τὸν ἄσαρκον, ἐν ἡμῖν
σκηνώσαντα, οὐ τροπὴν δεξάμενον, οὐ φυρμῶ
συγχυθέντα Πανάμωμε.

Κάθισμα τοῦ Ἁγίου. Ἦχος γ'. Θείας πίστεως.

Θεῖῳ Πνεύματι πεφωτισμένος, ἀνεκήρυξας ἐν
παρρησίᾳ, Ὁρθοδοξίας παμμάκαρ τὰ δόγματα,
καὶ βασιλέα κατήσχυνας ἄνομον, ὑπερορίαις
ἀδίκως στελλόμενος. Πάτερ Ὅσιε, Χριστὸν τὸν
Θεὸν ἰκέτευε, δωρήσασθαι ἡμῖν τὸ μέγα ἔλεος.

*Δόξα. Καὶ νῦν. Τῆς Ἑορτῆς. Ἦχος γ'. Τὴν
ὠραιότητα.*

Τῆς θείας δόξης Σου, ὄντως ἀπαύγασμα, καθὼς ἠδύναντο, ἔδειξας Λόγε Θεοῦ, τοῖς Μαθηταῖς Σου ἐν Θαβώρ, ὄρει μεταμορφούμενος, οἷς συνελλαμφθείημεν, καὶ ἡμεῖς οἱ ὑμνοῦντές Σε, μόνε ἀναλλοίωτε, Ἰησοῦ παντοδύναμε, καὶ πίσει Σοι συμφώνως βοῶντες· Δόξα Χριστὲ τῇ βασιλείᾳ Σου.

Ῥδὴ δ'. Ὅρος Σε τῇ χάριτι.

Ἰσχυσας ὄφρὸν καταβαλεῖν τοῦ ἀλάστορος, οἰκειωθείς δι' ἀρετῆς, παμμάκαρ Αἰμιλιανέ, τῷ πάντα ἰσχύοντι, καὶ δυνατῷ ἐν τοῖς πολέμοις πανόλβιε, καὶ νῦν κραυγάζεις· Δόξα τῇ δυνάμει Σου Κύριε.

Ἀνέτλης μακρᾶς ὑπερορίας στελλόμενος, καρτερικὸς ἀναδειχθείς θεόφρον Αἰμιλιανέ, τὸ πρὶν προτερήμασιν, Ἀρχιερεύς, Ἰερομάρτυς δὲ ὕστερον, ἀναδειχθείς θεοφόρε πανάριστε.

Νομίμως ἐφάνης ἐκ παιδὸς ἱερούμενος, ἀσκητικῶς ἐκλαμπρυνθείς, τρισμάκαρ Αἰμιλιανέ, τῷ λόγῳ τῆς χάριτος, περιφραχθείς ἱερομύστα θεσπέσιε, Θεῷ κραυγάζων· Δόξα τῇ δυνάμει Σου Κύριε.

Θεοτοκίου.

Ὁ πάσης ἐπέκεινα νοούμενος κτίσεως, τῆς ὑπὲρ νοῦν ζωαρχικῆς, θεοπλαστίας ἐπὶ γῆς,

ἐκτελῶν μυστήριον, παρθενικαῖς ἠγλαϊσμένην
λαμπρότησι, τὴν Σὴν γαστέρα κατώκησεν,
Ἄχραντε.

Ὤδὴ ε'. Θεὸς ὦν εἰρήνης.

Νοήσας προγνώσει, τῇ θείᾳ Χριστός, τῆς
μεγάλῃς ψυχῆς σου τὴν πρόθεσιν, μεγάλοις
προτερήμασιν, ἐκόσμησε σαφῶς στολαῖς
Ἰερωσύνης, αὐτὴν καταγλαΐσας, καὶ Μαρτύρων ἐν
ἄθλοις, Ἰερομύστα πανσεβάσμιε.

Ἐλκύσας τὴν χάριν, τοῦ Πνεύματος πρὶν,
ποταμοὺς διδαγμάτων ἀνέβλυσας, Παμμάκαρ
ιερώτατε, τῇ ποιίμνῃ τοῦ Χριστοῦ· ὅθεν καὶ τὴν
εἰκόνα, Χριστοῦ τιμᾶν μαθόντες, τῶν Ἁγίων τε
πάντων, τοὺς θεομάχους καταισχύνομεν.

Νεκρώσας σαρκός σου, τὸ φρόνημα πρὶν, ἐν
ἀσκήσεως πόνοις πανόλβιε, τῇ αἴγλῃ τῇ τοῦ
Πνεύματος ἐζώωσας τὸν νοῦν· ὅθεν δι' ἀμφοτέρων,
ἐκλάμπας Ἰεράρχα, Θεῶ εὐηρέστησας,
Ἰερομάρτυς ἀξιάγαστε.

Θεοτοκίου.

Ἁγίων Ἁγία, Παρθένε ἀγνή, τῶν Ἁγίων τὸν
Ἄγιον τέτοκας, τὸν πάντας ἀγιάζοντα, Χριστὸν τὸν
λυτρωτὴν· διὸ Σε Βασιλίδα, καὶ Δέσποιναν τοῦ
κόσμου, ὡς τεκοῦσαν τὸν Κτίστην, τῶν ποιημάτων
μεγαλύνομεν.

Ῥδὴ Ϛ'. Σπλάγχων Ἰωῶν.

Στῆσαι βουληθεῖς, νομὴν τῆς αἵρέσεως, προθύμως κωρεῖς πρὸς τοὺς κινδύνους σοφέ, καὶ διήλεγξας παρρησία μεγάλη χρησάμενος, τὴν γνώμην τοῦ κρατοῦντος σὺ τὴν ἄθεον, πρῶτος τοῦ λαλεῖν ἀρξάμενος, ἠθροισμένης Συνόδου θεόφρονος.

Μόνου τοῦ Χριστοῦ, θερμῶς ὀρεγόμενος, καὶ τούτου τυχεῖν θείας ἐλλάμπσεως, ἐφιέμενος, Ἰεράρχα Κυρίου θεόληπτε, Μαρτύρων ἐνεδείξω τὴν στερρότητα, λάμπσας τὸ πρόην δι' ἀσκήσεως, καὶ διπλοῦς τοὺς στεφάνους κομίζη σαφῶς.

Ἄνω σου τὸν νοῦν, Θεῶ συγγινόμενον, καὶ θείαις αὐγαῖς, μάκαρ λαμπόμενον, ἔχων Ὅσιε, κούφως βίον διέπλεις τὴν θάλασσαν, καὶ ὄρμοις οὐρανίοις νῦν καθώρμισαι, αὐραῖς τοῦ Ἁγίου Πνεύματος, κυβερνώμενος σθένει τοῦ Πνεύματος.

Θεοτοκίου.

Σῶσαι τῶν βροτῶν, τὴν φύσιν ὡς εὔσπλαγχνος, φθαρεῖσαν Ἀγνή, φθόνῳ τοῦ ὄφεως, ὁ ὑπέρθεος, εὐδοκήσας τὴν μήτραν Σου ᾤκησε, καὶ σὰρξ ἀναλλοιώτως ἐ χρημάτισε, μόνην καθαρὰν εὐράμενος, Θεοτόκε Παρθένε πανάχραντε.

Κουτάκιον. Ἡ Παρθένος σήμερον.

Ἐν Κυζίκῳ Ἄγιε, ἱεουργὸς ἀνεδείχθης, τοῦ Χριστοῦ τὸ ποιμνιον, ἐν εὐσεβείᾳ ἐκθρέψας· τοῦτο γοῦν διαφυλάττων ἐκ τῶν κινδύνων, φρούρει τε καὶ σκέπε πάντας τοὺς ἀνυμνοῦντας, εὐσεβῶς καὶ Ὁρθοδόξως, Τριάδα μίαν, δημιουργὸν τοῦ παντός.

Ὁ Οἶκος.

Τὸ τῆς ἀσεβείας μένος κατ' εἰκόνων καθορῶν Αἰμιλιανὸς ὁ θαυμασιος, τῷ θείῳ ἀμφιέννυται ζήλῳ, καὶ ὡς ἄλλος Μωϋσῆς Φαραὼ τὸν νέον εὐθαρσῶς ἐλέγξας, βασάνους τε ὑπέστη καὶ ὑπερορίας μακράς· ἀλλ' αὐτὸς ὥσπερ ἄκμων στερρὸς ἀνήλατος διέμεινε, καὶ τὴν πλάνην ἐν μέσῳ Συνόδου Πατέρων κατήργησεν, ἀνακηρύξας τρανῶς τὸ σέβας τῆς Χριστοῦ εἰκόνος, καὶ Ὁρθοδόξως δογματίσας προσκυνεῖν προσώπων ἐν Τριάδι Θεὸν ἕνα, δημιουργὸν τοῦ παντός.

Συναξάριον.

Τῇ Η' τοῦ αὐτοῦ μηνός, μνήμη τοῦ Ὁσίου Πατρὸς ἡμῶν Αἰμιλιανοῦ, Ἐπισκόπου Κυζίκου, τοῦ Ὁμολογητοῦ.

Στίχοι:

Ψυχῆς πολὺν θεὶς Αἰμιλιανὸς λόγον,

Τῆς σαρκός ἠλόγησεν ἄχρι καὶ τέλους.

Ὁγδοῆ Αἰμιλιανοῦ ὁστέα δέξαι' ἄρουρα.

Ἐπέμεινεν οὗτος ὁ Ἅγιος πολλὰς κακοπαθείας καὶ ἐξορίας καὶ θλίψεις διὰ τὴν προσκύνησιν τῶν ἁγίων εἰκόνων, ὑπὸ τοῦ θηριωνύμου Λέοντος (ἴσως τοῦ Ἀρμενίου), ἐν ἔτει ωγ' (813) τελειώσας δὲ τὴν ζωὴν του ἐν μέσῳ τῶν τοιούτων κακοπαθειῶν, ἔλαβε παρὰ Κυρίου τὸν τῆς ὁμολογίας ἄφθαρτον στέφανον.

Αὐτοῦ ἁγίαις πρεσβείαις, Χριστέ ὁ Θεός, ἐλέησον ἡμᾶς. Ἀμήν.

Ῥδὴ ζ. Σὲ νοητὴν Θεοτόκε κάμινου.

Ἱεραρχῶν, εὐπρεπὲς ἀγλαΐσμα, Πάτερ ὑπῆρχες ἀληθῶς· βασιλεύσας γὰρ τῶν παθῶν, πύργος ἀκαθαίρετος, ὄφθης ἀξιόγαστε, τῆς Ἐκκλησίας καὶ πρόβολος, τὸν αἰνετὸν ἀνυμνῶν Θεὸν τὸν ὑπερένδοξον.

Νέος Δαυΐδ, ἡμῖν ἀναδέδειξαι καὶ ἀλλοφύλους διδαχάς, τῇ σφενδόνη καταβαλῶν, τῶν εὐστοχωτάτων σου, λόγων παναοίδιμε, καὶ διδαγμάτων τοξεύμασι, τὸν αἰνετὸν ἀνυμνῶν, Θεὸν καὶ ὑπερένδοξον.

Ἔστης λαμπρῶς, Πάτερ ἐπὶ βήματος, δικαστικοῦ διὰ Χριστόν, καὶ τοὺς λόγους ὡς ἐκ πηγῆς θείας ἀνεβλύστανες· πᾶσι γὰρ ἐκήρυξας, τὴν

τῶν Εἰκόνων προσκύνησιν, σαφῶς εἰδῶς διαβαίνειν, αὐτὴν πρὸς τὸ πρωτότυπον.

Θεοτοκίου.

Ξενοπρεπῶς, παρθελεύεις τίκτουσα, τὸν τῶν ἀπάντων Ποιητὴν, τὸν ἐν θρόνῳ χερουβικῷ, ἐπαναπαυόμενον, μόνη παμμακάριστε, Παρθενομητορ πανύμνητε τὸν αἰνετὸν τῶν Πατέρων, Θεὸν τὸν ὑπερένδοξον.

Ῥδὴ η'. Θαύματος ὑπερφυοῦς.

Ἦλην νοητῷ πυρὶ τὴν φρυγανώδη, τῆς αἰρέσεως ἔφλεξας ὕλην, ἐπικλήσει θεία τε ὡς Ἡλίας, τοὺς ἱερεῖς τῆς αἰσχύνης ξίφει Πνεύματος κατέσφαξας, καὶ νῦν ἀναμέλπεις εὐφραινόμενος· Εὐλογεῖτω ἡ κτίσις πᾶσα τὸν Κύριον, καὶ ὑπερυψούτω εἰς πάντα τοὺς αἰῶνας.

Χάριτός τε καὶ δυνάμεως ἐνθέου, πεπλησμένος ὠράθης Παμμάκαρ, σωφροσύνης κάλλει κεκοσμημένος, διαπρεπεῖ, εὐσεβείας ἀνευδότης ἀντεχόμενος, μεθ' ἧς νῦν τῷ Δεσπότη παριστάμενος· Εὐλογεῖτω ἡ κτίσις κραυγάζεις τὸν Κύριον, καὶ ὑπερυψούτω εἰς πάντα τοὺς αἰῶνας.

Ἄνωθεν τοὺς ὕμνητάς σου ἐποπτεύεις, ἱερώτατε Πάτερ θεόφρον, εὐμαρίζων τρίβον ἡμῖν εὐθειαν, σαῖς προσευχαῖς, καὶ συντρίβων τῶν αἰρέσεων φρυάγματα, ἵνα γεγηθότες

ἀναμέλπωμεν· Εὐλογεῖτω ἡ κτίσις πᾶσα τὸν Κύριον, καὶ ὑπερυψούτω εἰς πάντας τοὺς αἰῶνας.

Θεοτοκίου.

Μῶμος ἐν τῷ κάλλει Σου ὅλως οὐκ ἔστι· σὺ γὰρ μόνη πανάχραντος ὄφθης, ἐξ αἰῶνος Πάναγνε, παρθενίας μαρμαρυγαῖς, καταυγάσασα τὸν κόσμον καὶ ἀγνείας φωτί· διὸ ἀνυμνοῦντές Σε κραυγάζομεν· Εὐλογεῖτω ἡ κτίσις πᾶσα τὸν Κύριον, καὶ ὑπερυψούτω εἰς πάντας τοὺς αἰῶνας.

Ῥδὴ θ'. Τύπου τῆς ἀγνῆς λοχείας Σου.

Εὔρες τὰ τῶν πόνων ἔπαθλα, ἐν οὐρανίοις θεοφόρε σκηνώμασιν, Αἰμιλιανέ, νῦν κατοικεῖν ἀξιούμενος, τῶν Μαρτύρων σὺν θείοις στρατεύμασιν, ὡς θεῖος Ἱεράρχης, Ἱερομάρτυς ὑπερθαύμαστος.

Λόγου καὶ σοφίας ἄριστε, κεκοσμημένος καθωράθης τοῖς δόγμασιν, Αἰμιλιανέ· διὸ Χριστὸς ἐστεφάνωσε, τὴν τιμίαν σου κάραν πανόλβιε, καὶ νῦν ἐκδυσωπεῖται, ὑπὲρ ἡμῶν σοῦ ἱκετεύοντος.

Πύλας οὐρανίους Ὅσιε, ἀναπετάσας ὁ Δεσπότης ἐδέξατο, Αἰμιλιανέ, τὴν σὴν ψυχὴν ἀναψύξεως, καταπαύσας ἐν τόποις ὡς δίκαιος, καὶ νῦν περιπολεύεις, περὶ τὸν θρόνον τοῦ Παντάνακτος.

Θεοτοκίου.

Ὡ τῶν ὑπὲρ νοῦν θαυμάτων Σου! Σὺ γὰρ Παρθένε μόνη πάναγνε Δέσποινα, πᾶσι δέδωκας, κατανοεῖν τὸ καινότεον, θαῦμα πάναγνε τῆς Σῆς κυήσεως· διὸ ἀκαταπαύστως, Σὲ Θεοτόκε μεγαλύνομεν.

Ἐξαποστειλάριον. Τοῖς Μαθηταῖς συνέλθωμεν.

Ὅτε ὁ θῆρ ἐφόρμησε, κατὰ τῆς Ἐκκλησίας, Λέων ὁ μιζοβάρβαρος ὁ ἀκόρεστος Ἄδης, μὴ προσκυνεῖσθαι κελεύσας, τὰς πανσέπτους Εἰκόνας, τότε σερρῶς διήλεγξας, μάκαρ Αἰμιλιανέ, τὴν βδελυράν, θεόμαχον αἵρεσιν τοῦ τυράννου, ὑφ' οὗ πικρὰς ὑπήνεγκας, ἐξορίας καὶ θλίψεις.

Τῆς Ἑορτῆς, ὁμοιον.

Πρὸ τοῦ Σταυροῦ Σου Κύριε, Μαθητῶν τοὺς προκρίτους, λαβὼν μετεμορφώθης νῦν, ἐν Θαβῶρ τῷ ἁγίῳ, ἐν ᾧ Μωσῆς καὶ Ἡλίας, παρειστήκεισαν τρόμφ, δουλοπρεπῶς Σοι Δέσποτα, συλλαλοῦντες, μεθ' ὧν Σε, Χριστὲ Σωτήρ, σὺν Πατρὶ καὶ Πνεύματι προσκυνοῦμεν, τὸν ἐκ Παρθένου λάμπαντα, εἰς βροτῶν σωτηρίαν.

Αἶνοι. Ἦχος πλ. α'. Χαίροις ἀσκητικῶν.

Λάμπας, ἐπὶ τοῦ ὄρους Θαβώρ, τῆς θεϊκῆς Χριστὲ μορφῆς τὴν λαμπρότητα, παρέδειξας ὡς ἐκώρει, τοῖς Μαθηταῖς Σου ἰδεῖν, Πέτρῳ, Ἰακώβῳ, Ἰωάννῃ τε· Μωσῆς καὶ Ἥλιος δέ, Προφητῶν οἱ ἀκρέμονες, παρεστηκότες, συνελάλουν Σοι ἔνθεοι, καὶ ἐδόξαζον, τὴν πολλὴν συγκατάβασιν, ἣν μακροθύμως ἔμελλες ἐνδείξασθαι, Κύριε μέχρι Σταυροῦ καὶ θανάτου, διὰ τὸ σῶσαι τὸν ἄνθρωπον. Μεθ' ὧν καὶ ἡμεῖς Σου προσκυνοῦμεν καὶ δοξάζομεν τὴν Θεότητα.

Ἄρόν σου, τὴν φωνὴν ἀληθῶς, ἡ Ἐκκλησία τῆς Κυζίκου καὶ βόησον, Πατὴρ σου τὴν θεῖαν μνήμην, ἐπιτελοῦσα φαιδρῶς, καὶ αὐτοῦ τιμῶσα τὴν μετάστασιν· καὶ γὰρ μεταβέβηκεν, ἀπὸ γῆς πρὸς οὐράνια, καὶ συγχορεύει, τῶν Ἀγγέλων τοῖς τάγμασιν, ἰκετεύει τε σὺν Ἁγίοις τὸν Κύριον, ὅπως ἐκλυτρωθῆμεν, μελλούσης κολάσεως, οἱ τοῖς πολλοῖς καὶ ποικίλοις καταβαρούμενοι πταίσμασι, Χριστὸν ἀνυμνοῦντες, τὸν παρέχοντα τῷ κόσμῳ τὸ μέγα ἔλεος.

Δεῦρο, ὁ ἐν Συνόδῳ ποτέ, εἰκονομάχων ἐξελέγξας τὴν αἵρεσιν, τῶν μὴ τιμῆς ἀξιούντων μορφήν Χριστοῦ τοῦ Θεοῦ, καὶ Ἀειπαρθένου τῆς Μητρὸς Αὐτοῦ, κλεινῶν Ἀποστόλων τε καὶ Μαρτύρων εἰκόνισμα, καὶ Ἐκκλησίαις ἀποδοῦς

τὴν εὐπρέπειαν, καὶ αἰκίσματα, ὑπὲρ ταύτης δεξάμενος. Πάρεσο ἱερώτατε, τοῖς πόθῳ τιμῶσί σε, συμπαρεστῶς ἀοράτως, καὶ ταῖς εὐχαῖς ἱλασκόμενος, Χριστὸν τὸν Σωτῆρα, τὸν παρέχοντα τῷ κόσμῳ τὸ μέγα ἔλεος.

᾽Ωφθη, τῇ Ἐκκλησίᾳ Χριστοῦ, ἐν Ἱεράρχαις θαυμαστὸς καὶ ἀήττητος, ὡς κήρυξ τῆς ἀληθείας, καὶ τῶν πιστῶν στηριγμός, Αἰμιλιανὸς ὁ παναοίδιμος. Αὐτὸν οὖν, φιλέορτοι καταστέψωμεν ἄσμασιν, ὡς πολιοῦχον τῆς αὐτοῦ ποιμνης ἀγρυπνον, ἐνηδόμενοι τοῖς αὐτοῦ κατορθώμασι, πίστει τε ἰκετεύοντες, Χριστὸν τὸν Θεὸν ἡμῶν, καὶ δωρήσασθαι πλουσίως τὸ μέγα ἔλεος.

Δόξα. Ἦχος πλ. α'.

Μόνου τοῦ Θεοῦ ὀρεγόμενος, καὶ Αὐτοῦ τυχεῖν ἐφιέμενος ἐλλάμψεως τῆς θείας, Ἱεράρχα Κυρίου θεσπέσιε, ὁσίως δ' ἀσκήσεως διήλθες τὸν βίον, καὶ Μαρτύρων ἐνεδύσω σερρότητα. Ὅθεν δι' ἀμφοτέρων ἐκλάμπας, διπλοῦς καὶ τοὺς στεφάνους ἐκομίσω παρὰ τοῦ νέμοντος τὸ στέφος τὸ ἄφθαρτον· ᾧ καὶ παριστάμενος, Αἰμιλιανὲ ἀξιάγαστε, πρέσβευε εἰς τὸ σωθῆναι τὰς ψυχὰς ἡμῶν.

Καὶ νῦν. Τῆς ἐορτῆς.

Δεῦτε ἀναβῶμεν εἰς τὸ ὄρος Κυρίου...

Δοξολογία Μεγάλη καὶ Ἀπόλυσις.

Εἰς τὴν Λειτουργίαν.

Ὡς σύνηθες.

Προκ.: Τίμιος ἐναντίον Κυρίου...

Στ.: Τί ἀνταποδώσωμεν...

*Ἀπόστολος. Ἐκ τῆς πρὸς Ἑβραίους ἐπιστολῆς.
Ἀδελφοί, πείθεσθε τοῖς ἡγουμένοις ὑμῶν...*

*Εὐαγγέλιον. Ἐκ τοῦ κατὰ Ἰωάννην. Εἶπεν ὁ
Κύριος τοῖς ἑαυτοῦ Μαθηταῖς· Ταῦτα ἐντέλλομαι
ὑμῖν, ἵνα ἀγαπάτε ἀλλήλους...*

Μεγαλυνάριον.

*Τῶν εἰκονομάχων τὸν νικητὴν, καὶ
Ὁρθοδοξίας κραταιὸν ὁμολογητὴν, τὸν ἐν
Ἱεράρχαις ὑπέρλαμπρον φωστῆρα, τὸν Πρόεδρον
Κυζίκου, πάντες τιμήσωμεν.*

Κοινωνικόν: Εἰς μνημόσυνον...

